

॥ शनिवज्रपञ्जरकवचम् ॥

Śani Vajrapañjara Kavacam

नीलाम्बरो नीलवपुः किरीटी

nīlāmbaro nīlavapuḥ kirīṭī

गृध्रस्थितस्त्रासकरो धनुष्मान् ।

ḡdhrasthitastrāsakaro dhanuṣmān ।

चतुर्भुजः सूर्यसुतः प्रसन्नः

caturbhujah sūryasutaḥ prasannah

सदा मम स्याद्वरदः प्रशान्तः ॥ १ ॥

sadā mama syādvaradaḥ praśāntaḥ ॥ 1॥

ब्रह्मा उवाच ।

brahmā uvāca ।

शृणुध्वमृषयः सर्वे शनिपीडाहरं महत् ।

śṛṇudhvamṛṣayaḥ sarve śanipīḍāharaṁ mahat ।

कवचं शनिराजस्य सौरिदिमनुत्तमम् ॥ २ ॥

kavacam śanirājasya saureridamanuttamam ॥ 2॥

कवचं देवतावासं वज्रपञ्जरसंज्ञकम् ।

kavacam devatāvāsam vajrapañjarasañjñakam ।

शनैश्वरप्रीतिकरं सर्वसौभाग्यदायकम् ॥ ३ ॥

śanaiścaraprītikaram sarvasaubhāgyadāyakam ॥ 3॥

ॐ श्रीशनैश्वरः पातु भालं मे सूर्यनन्दनः ।

om śrīśanaiścaraḥ pātu bhālam me sūryanandanah ।

नेत्रे छायात्मजः पातु पातु कर्णौ यमानुजः ॥ ४ ॥

netre chāyātmajah pātu pātu karṇau yamānujah ॥ 4॥

नासां वैवस्वतः पातु मुखं मे भास्करः सदा ।

nāsām vaivasvataḥ pātu mukham me bhāskarah sadā ।

स्निग्धकण्ठश्च मे कण्ठं भुजौ पातु महाभुजः ॥ ५ ॥

snigdhaḥkaṇṭhaśca me kaṇṭham bhujau pātu mahābhujah ॥ 5॥

स्कन्धौ पातु शनिश्चैव करौ पातु शुभप्रदः ।

skandhau pātu śaniścaiva karau pātu śubhapradaḥ ।

वक्षः पातु यमभ्राता कुक्षिं पात्वसितस्तथा ॥ ६ ॥

vakṣaḥ pātu yamabhrātā kukṣim pātvasitastathā ॥ 6॥

नाभिं ग्रहपतिः पातु मन्दः पातु कटिं तथा ।

nābhim grahapatih pātu mandah pātu kaṭim tathā ।

ऊरू ममान्तकः पातु यमो जानुयुगं तथा ॥ ७ ॥

ūrū mamāntakah pātu yamo jānuyugam tathā ॥ 7॥

पादौ मन्दगतिः पातु सर्वाङ्गं पातु पिप्पलः ।

pādau mandagatiḥ pātu sarvāṅgaṃ pātu pippalaḥ ।

अङ्गोपाङ्गानि सर्वाणि रक्षेन् मे सूर्यनन्दनः ॥ ८ ॥

aṅgopāṅgāni sarvāṇi rakṣen me sūryanandanah ॥ 8॥

इत्येतत्कवचं दिव्यं पठेत्सूर्यसुतस्य यः ।

ityetatkavacaṃ divyaṃ paṭhetsūryasutasya yaḥ ।

न तस्य जायते पीडा प्रीतो भवति सूर्यजः ॥ ९ ॥

na tasya jāyate pīḍā prīto bhavati sūryajah ॥ 9॥

व्ययजन्मद्वितीयस्थो मृत्युस्थानगतोऽपि वा ।

vyayajanmadvitīyastho mṛtyusthānagato'pi vā ।

कलत्रस्थो गतो वापि सुप्रीतस्तु सदा शनिः ॥ १० ॥

kalatrastho gato vāpi suprītastu sadā śaniḥ ॥ 10॥

अष्टमस्थे सूर्यसुते व्यये जन्मद्वितीयगे ।

aṣṭamasthe sūryasute vyaye janmadvitīyage ।

कवचं पठते नित्यं न पीडा जायते क्वचित् ॥ ११ ॥

kavacaṃ paṭhate nityaṃ na pīḍā jāyate kvacit ॥ 11॥

इत्येतत्कवचं दिव्यं सौरैर्यन्निर्मितं पुरा ।

ityetatkavacaṃ divyaṃ saureryannirmitaṃ purā ।

द्वादशाष्टमजन्मस्थदोषान्नाशयते सदा ।

dvādaśāṣṭamajanmasthanasthadoṣānnāśayate sadā ।

जन्मलग्नस्थितान् दोषान् सर्वान्नाशयते प्रभुः ॥ १२ ॥

janmalagnasthitān doṣān sarvānnāśayate prabhuḥ ॥ 12॥

॥ इति श्रीब्रह्माण्डपुराणे ब्रह्मनारदसंवादे

॥ iti śrībrahmāṇḍapurāṇe brahmanāradasaṁvāde

शनिवज्रपञ्जरकवचं सम्पूर्णम् ॥

śanivajrapañjarakavacaṁ sampūrṇam ॥